

# L-Ismijiet ta' wħud mit-toroq t'Għajnsielem

*Carmel Rapa*

**Artiklu meħud mill-ktieb tal-Festa 2002**

Fir-rahall tagħna għandna ismijiet ta' toroq li jagħmlu għieh lir-rahall tagħna. Għandna Triq Chambray li tfakkama fil-fortizza ta' Chambray, ċittadella



storika li ahna qatt m' apprezzajna l-importanza u l-għmiel arkitettoniku tagħha.

Għandna jew ahjar kellna Sqaq Balliju, li jagħmel parti mill-istitut ta' San Ġuzepp li fih kien jgħix il-Balliju li kien responsabbli għall-bini ta-Ċittadella. Għandna Triq Vilhena fejn għadha wieqfa d-dar tal-

villegġatura tal-Gran Mastru Vilhena. Triq Borg Gharib li hija marbuta mal-leġġenda li ggħib l-istess isem. Triq il-Latini li tfakkarna fid-dgħajjes tal-pass li tant kienu jsebh u l-port tagħna fl-imghoddi. Sa ftit ta' snin ilu kien hawn Triq l-Imgarr ix-Xini. Dan l-isem inbidel fi Triq Cordina, isem li jfakkarna fi bniedem li kien jgħbor il-qbiela mingħand il-bdiewa tagħna.



Għandna Triq Ġuzeppi Cali. Hi adattata hafna għax tfakkarna f' dawk id-disa' biċċiet imprezzabli li hargu mill-pinzell ta' dan l-artist kbir u li hemm esebiti fil-knisja l-qadima. Dnub li m'għandniex Triq it-Torri Garzes li nħatt mill-Gvematur Le Merchant biex


benja l-arkata li tgħaqquad Triq Sant Antnin ma' Triq l-Imgarr. "Quod non fecerunt barbari fecit La Merchant".

L-ewwel u qabel kollox isem ta' triq għandu jkun relatat mal-post fejn ser tkun ser issir jew għal xi persona ggħ importanti. Triq Għajnsielem perezempju huwa isem bla sens... triq li tiehu minn Għajnsielem għal Għajnsielem. L-isem ta' din it-triq kellu jew għandu jkun Triq Balzunetta għax hekk huma magħrufa dawk l-inħawi.

Triq Chambray tihdok kullimkien barra fil-fortizza. Fil-bidu ta' din it-triq hemm il-każin tal-Banda San Ġuzepp u fit-tarf l-ieħor hemm l-istitut ta' San Ġuzepp, żewg monumenti li jagħmlu għieh lil Monsinjur Ġuzeppi de Piro u lil Dun Ġuzepp Galea Rapa. Kieku ma kinux dawn iż-żewg persuna ggħ, kieku la għandna banda u l-anqas għandna binja imponenti. Meta ssu ggħerejt l-isem ta' Monsinjur Ġuzeppi De Piro, infurmawni li hawn triq oħra f' Ghawdex li ggħib dan l-isem. Nixtieq inkun naf kemm it-triq oħra f' Ghawdex ggħib l-isem ta' Ġorġ Borg Oliver u Manwel Dimech. Jekk l-isem ta' Mon. Ġuzeppi De Piro allura kien jixraq almenu l-isem Dun Ġuzepp Galea Rapa. Li ssemmi biċċa triq ta' ftit metri ma tkun għamilt ebda għusstizzja ma' Dun Ġuzepp Galea Rapa.

Triq Hamri setgħet hadet l-isem ta' Sir Adrian Dingli, personalità ta' fama internazzjonali f'dik li hija għudikatura. Dr. Bellanti fil-ktieb tiegħu fuq





Sir Adrian Dingli kiteb hekk *"Sir Adrian Dingli was born in that picturesque village overlooking Mgarr Harbour"*, jiġifieri fir-rahall taghna. Dan jew tweled f'dik il-kamra żgħira li sa erbgħin sena ilu kienet għadha teżisti fejn illum hemm dawk l-appartamenti fuq ir-rih tal-belvedere jew f'dar oħra fi sqaq ta' Triq Hamri li twaqqgħet dan l-ahħar biex tagħmel wisa għall-Lukanda Grand Hotel. Din id-dar kienet tappartjeni lil tabib Malti. Li huwa żgur hu li dan tweled f'dawn l-inhawi. Triq Malta kellha tkun Triq iċ-Ĉaġhkija. Ma hemm l-ebda assoċjazzjoni bejn Malta u din il-parti tar-rahall taghna. Minn żmien żemżem, din il-hara' kienet iġġib l-isem taċ-Ĉaġhkija.

Ninżlu aktar l-isfel u nsibu żewġ triqat imsemmija

għal żewġ patrijiet. Bir-rispett kollu għal dawn, kien ikun aktar ġust u loġiku kieku ftakarna f' patrijiet li kienu ta' ġieħ għal pajjiżna. L-ewwel li jiġi f' mohhi huwa Patri Bonaventura Scicluna, predikatur ta' fama u li ta' ġieħ lil Malta u anke f'artijiet barra minn Malta. Patri Akkursju Xerri li waqqaf il-Kulleġġ Sant Antnin u bhala editur tal-Gazzetta 'Għawdex' għamel minn kollox biex jinbotta 'l quddiem lir-rahall taghna.

Huwa ngrat il-fatt li hadd ma ġieħ f'mohhu l-Arcipriet Dun Saver Cassar li fi żmien l-okkupazzjoni Franciża hadem kemm felah biex il-Franciżi jhallu xtutna. Kien anke gvernatur tal-ġzira u spicċa Arcipriet tal-katidral. Fir-rahall fejn tghammed semmew Triq għalih, iżda f'Għajnsielem fejn tweled u għex, disgħa u disgħin fil-mija tal-poplu ma jafx bih. Nisperaw illi xi darba tissemma triq għalih qrib it-torri ta' Santa Ĉecilja fejn hemm dak il-kumpless ta' bini.

Hemm aktar ismijiet ta' toroq strambi iżda l-prudenza titlob biex nieqfu hawn. Hawn inhallu għal min hu ġej warajna. Iżda hemm bżonn li ahna nqumu mill-bruda u mill-indifferenza taghna lejn il-postijiet storiċi taghna biex hekk il-ġenerazzjoni futura ma jkollhiex għalfejn tikkritikana kif ahna kkritikajna lil dawk li ġew qabilna.



HIRE A QUADBIKE  
WHEN YOU'RE  
IN GOZO!

Afford Auto Dealer Borg Għarib Street, Għajnsielem - Gozo  
Tel: 2154 4031, 2754 4031. Mob: 9949 8641. Fax: 2154 4031.

### QUADBIKE HIRE PRICES

(prices are for both driver and passenger)

3 Hrs Price	=	Eur 45
5 Hrs Price	=	Eur 55
7 Hrs Price	=	Eur 65
9 Hrs Price	=	Eur 75
2 days or more	=	Eur 55 daily

Prices shown includes:  
 Full Tank of Fuel  
 Fully Comprehensive Insurance  
 Crash Helmets  
 Transport from/to Hotels etc....

Drivers must be aged 25 years or over  
 Quadbike must be driven on public roads only  
 Both driver and passenger need to wear a crash helmet (which will be provided free of charge)  
 Quadbikes cannot be driven over to Malta